

भूतपूर्व दुय्यम सेवा निवड मंडळांच्या कक्षेतील (महाराष्ट्र लोकसेवा आयोगाच्या कक्षेबाहेरील) गट-ब (अराजपत्रित) गट-क व गट-ड संवर्गातील नामनिर्देशनाच्या कोट्यातील पदे सरळसेवेने भरण्याबाबतच्या एकत्रित मार्गदर्शक सूचनांमध्ये सुधारणा करणेबाबत...

महाराष्ट्र शासन

सामान्य प्रशासन विभाग

शासन निर्णय क्रमांक: प्रानिमं १२२२/प्र.क्र.५४/का.१३-अ

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक : २ डिसेंबर, २०२५.

वाचा :-

- १) शासन निर्णय, सामान्य प्रशासन विभाग, क्रमांक: प्रानिमं १२२२/प्र.क्र.५४/का.१३-अ, दिनांक ४ मे, २०२२.
- २) शासन निर्णय, सामान्य प्रशासन विभाग, क्रमांक: प्रानिमं १२२२/प्र.क्र.१३६/का.१३-अ, दिनांक २१ नोव्हेंबर २०२२

प्रस्तावना:-

भूतपूर्व दुय्यम सेवा निवड मंडळांच्या कक्षेतील (महाराष्ट्र लोकसेवा आयोगाच्या कक्षेबाहेरील) गट-ब (अराजपत्रित), गट-क व गट-ड संवर्गातील रिक्त पदे सरळसेवेने महापरीक्षा पोर्टल मार्फत भरण्याबाबतची संदर्भांकित दिनांक ४ मे, २०२२ रोजीच्या शासन निर्णयान्वये सर्वसमावेशक मार्गदर्शक सूचना निर्गमित करण्यात आल्या आहेत. उक्त शासन निर्णयातील परि.क्र.११ नुसार शासनाच्या विविध विभागांमध्ये परीक्षेद्वारे होणाऱ्या भरती प्रक्रियेत तयार करण्यात आलेल्या निवडसूचीची कालमर्यादा १ वर्षासाठी किंवा निवडसूची तयार करताना ज्या दिनांकापर्यंतची रिक्त पदे विचारात घेण्यात आली आहेत त्या दिनांकापर्यंत यापैकी नंतर घडेल तोपर्यंत ग्राह्य असल्याचे नमूद केले आहे. परंतु, अनेक वेळा प्रशासकीय कारणास्तव, न्यायालयीन प्रक्रिया, निवडणूका व आचारसंहिता, कोविडसारख्या आपत्तीजन्य परिस्थिती, माजी सैनिक, खेळाडू, दिव्यांग उमेदवारांच्या विविध सेवाविषयक अटी व शर्ती विचारात घेणे, वैद्यकीय तपासणी प्रक्रिया तसेच नवीन पदभरती प्रक्रियेतील विलंब या कारणांमुळे प्रतीक्षा यादीतील पात्र उमेदवारांना संधी मिळण्यापूर्वीच निवडसूचीची मुदत संपुष्टात येते. यामुळे पात्र व गुणवत्ताधारक उमेदवारांचे नुकसान होत असून शासनालाही इतकी प्रक्रिया पार पाडल्यानंतरही पात्र उमेदवारांच्या सेवांचा लाभ घेता येत नाही. त्यामुळे अनेक पदे रिक्त राहून त्यासाठी पुनश्च सर्व निवडप्रक्रिया पार पाडावी लागते, या सर्व वस्तुस्थितीचा विचार करता निवडसूचीची कालमर्यादा वाढविण्याची बाब शासनाच्या विचाराधीन होती.

शासन निर्णय:-

दिनांक ४ मे, २०२२ रोजीच्या शासन निर्णयान्वये भूतपूर्व दुय्यम सेवा निवड मंडळांच्या कक्षेतील (महाराष्ट्र लोकसेवा आयोगाच्या कक्षेबाहेरील) गट-ब (अराजपत्रित) गट-क व गट-ड संवर्गातील नामनिर्देशनाच्या कोट्यातील पदे सरळसेवेने भरण्याबाबतच्या एकत्रित मार्गदर्शक सूचनांमधील परि.क्र.११ “निवडसूचीची कालमर्यादा” अंतर्गत (अ) मध्ये या शासन निर्णयान्वये खालीलप्रमाणे सुधारणा करण्यात येत आहे:-

"निवड समितीने तयार केलेली निवडसूची २ वर्षासाठी किंवा नवीन सूची तयार करण्यासाठी सेवाभरतीची जाहिरात देण्यात येईल, त्या दिनांकापर्यंत यापैकी जो दिनांक आधी घडेल, त्या दिनांकापर्यंत विधीग्राह्य ठरेल. तसेच ही मुदतवाढ निवडसूची तयार करताना ज्या दिनांकापर्यंतची रिक्त पदे विचारात घेण्यात आली आहेत, त्या पदांपुरतीच असेल."

२. दिनांक ४ मे, २०२२ रोजीच्या शासन निर्णयातील इतर मार्गदर्शक सूचना कायम राहतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५१२०२१६३८५८७२०७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु. मो. महाडिक)
सह सचिव, महाराष्ट्र शासन

प्रति,

- १) मा.राज्यपालांचे सचिव, राजभवन, मलबार हिल, मुंबई,
- २) मा.मुख्यमंत्री यांचे अपर मुख्य सचिव, मंत्रालय, मुंबई- ४०० ०३२,
- ३) मा.उप मुख्यमंत्री (नगर विकास, गृहनिर्माण व सार्वजनिक बांधकाम (सा.उ.))यांचे अपर मुख्य सचिव, मंत्रालय, मुंबई- ४०० ०३२,
- ४) मा.उप मुख्यमंत्री (वित्त व नियोजन, राज्य उत्पादन शुल्क)यांचे अपर मुख्य सचिव, मंत्रालय, मुंबई- ४०० ०३२,
- ५) सर्व मा.मंत्री / मा.राज्यमंत्री यांचे खाजगी सचिव, मंत्रालय, मुंबई- ४०० ०३२,
- ६) मा.विरोधी पक्षनेता, विधानपरिषद / विधानसभा, विधानभवन, मुंबई,
- ७) सर्व मा.संसद सदस्य, मा.विधानमंडळ सदस्य, महाराष्ट्र राज्य,
- ८) मा.मुख्य सचिव, महाराष्ट्र राज्य, मंत्रालय, मुंबई- ४०० ०३२,
- ९) सर्व मंत्रालयीन विभागांचे अपर मुख्य सचिव/प्रधान सचिव/सचिव,
- १०) सर्व मंत्रालयीन विभाग (आस्थापना)- त्यांनी हा शासन निर्णय सर्व संबंधितांच्या निदर्शनास आणावा.
- ११) प्रबंधक, मूल शाखा, उच्च न्यायालय, मुंबई,
- १२) प्रबंधक, अपील शाखा, उच्च न्यायालय, मुंबई,
- १३) प्रबंधक, लोक आयुक्त व उपलोक आयुक्त यांचे कार्यालय, मुंबई,
- १४) प्रबंधक, महाराष्ट्र प्रशासकीय न्यायाधिकरण, मुंबई,
- १५) सचिव, महाराष्ट्र लोकसेवा आयोग, मुंबई,
- १६) सचिव, महाराष्ट्र विधानमंडळ सचिवालय (विधानसभा) मुंबई,
- १७) सचिव, महाराष्ट्र विधानमंडळ सचिवालय (विधान परिषद) मुंबई,
- १८) राज्य निवडणूक आयुक्त, राज्य निवडणूक आयोग, नवीन प्रशासकीय भवन, मुंबई,
- १९) सचिव, राज्य माहिती आयोग, नवीन प्रशासकीय भवन, मुंबई,
- २०) महालेखापाल, महाराष्ट्र-१ (लेखा व अनुज्ञेयता) महाराष्ट्र, मुंबई,
- २१) महालेखापाल, महाराष्ट्र-१ (लेखा परीक्षा) महाराष्ट्र, मुंबई,
- २२) महालेखापाल, महाराष्ट्र-२ (लेखा व अनुज्ञेयता) महाराष्ट्र/नागपूर,
- २३) महालेखापाल, महाराष्ट्र-२ (लेखा परीक्षा) महाराष्ट्र/नागपूर,

- २४) महासंचालक, माहिती व जनसंपर्क महासंचालनालय, मुंबई (प्रसिध्दीकरिता ५ प्रती),
२५) ग्रंथपाल, महाराष्ट्र विधानमंडळ सचिवालय, ग्रंथालय, ६वा मजला, विधान भवन, मुंबई ४०० ०३२
(१०प्रती)
२६) अधिदान व लेखा अधिकारी, मुंबई,
२७) निवासी लेखा परीक्षा अधिकारी, मुंबई,
२८) मुख्य लेखापरीक्षक (निवासी लेखे), कोकण भवन, नवी मुंबई,
२९) सर्व जिल्हाधिकारी,
३०) सर्व जिल्हा परिषदांचे मुख्य कार्यकारी अधिकारी,
३१) सर्व मंत्रालयीन विभागाच्या नियंत्रणाखालील सर्व विभागप्रमुख/ प्रादेशिक विभाग प्रमुख/कार्यालय प्रमुख
(मंत्रालयीन विभागामार्फत),
३२) सामान्य प्रशासन विभागातील सर्व कार्यासने, मंत्रालय, मुंबई- ४०० ०३२,
३३) निवडनस्ती.
